

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2709

24-02-2026 - ൽ മറുപടിയ്ക്ക്

പശ്ചിമഘട്ട വികസന പദ്ധതിയുടെ ഭാഗമായുള്ള ആദിവാസി പുനരധിവാസം

ചോദ്യം	ഉത്തരം
<p align="center"><b>ഡോ. എം. കെ. മുനീർ</b></p>	<p align="center"><b>ശ്രീ ഒ. ആർ. കേളു</b> (പട്ടിക ജാതി, പട്ടിക വർഗ്ഗ പിന്നാക്ക വിഭാഗ ക്ഷേമ വകുപ്പ് മന്ത്രി)</p>
<p>(എ) പശ്ചിമഘട്ട വികസന പദ്ധതിയുടെ ഭാഗമായി ആദിവാസി പുനരധിവാസത്തിന് വയനാട്ടിൽ എത്ര സൊസൈറ്റികൾ രൂപീകരിച്ചിരുന്നു; അതിൽ എത്ര ഏക്കർ ഭൂമി ആദിവാസികൾക്ക് വിതരണം ചെയ്തു എന്ന വിവരം ലഭ്യമാക്കുമോ;</p>	<p>(എ) പശ്ചിമഘട്ട വികസന പദ്ധതി (WGDP) യുടെയും അനുബന്ധ ആദിവാസി പുനരധിവാസ സംരംഭങ്ങളുടെയും കീഴിൽ, വയനാട്ടിൽ ഭൂരഹിതരും അടിമകളുമായ ആദിവാസി തൊഴിലാളികളെ പുനരധിവാസിപ്പിക്കുന്നതിനായി മൂന്ന് പ്രധാന സഹകരണ സംഘങ്ങൾ സ്ഥാപിച്ചിട്ടുണ്ട്.</p> <p><u>1. സൗത്ത് വയനാട് ഗിരിജൻ സംയുക്ത കൃഷി സഹകരണ സംഘം (സുഗന്ധഗിരി ഏലം പദ്ധതി)</u></p> <p>ഈ പദ്ധതിയ്ക്കായി റവന്യൂ വകുപ്പിന് ലഭിച്ച 1087 ഹെക്ടർ ഭൂമിയിൽ നിന്ന് 2004 നു ശേഷം 400 കുടുംബങ്ങൾക്കായി 1846 ഏക്കർ ഭൂമി വിതരണം നടത്തിയിട്ടുണ്ട്.</p> <p>356 പട്ടികവർഗ്ഗ കുടുംബങ്ങൾക്ക് 5 ഏക്കർ വീതവും, 22 പട്ടികവർഗ്ഗ കുടുംബങ്ങൾക്ക് 2 ഏക്കർ വീതവും, 22 പട്ടികജാതി കുടുംബങ്ങൾക്ക് ഒരു ഏക്കർ വീതവുമാണ് വിതരണം ചെയ്തത്.</p> <p><u>2. പൂക്കോട് ആദിവാസി പുനരധിവാസ ക്ഷീര പദ്ധതി</u></p> <p>ഈ പദ്ധതിയ്ക്കായി റവന്യൂ വകുപ്പിന് ലഭിച്ച 341 ഹെക്ടർ ഭൂമിയിൽ നിന്ന് 2004 നു ശേഷം 86 കുടുംബങ്ങൾക്കായി 292.5 ഏക്കർ ഭൂമി വിതരണം നടത്തിയിട്ടുണ്ട്.</p> <p>42 പട്ടികവർഗ്ഗ കുടുംബങ്ങൾക്ക് 5 ഏക്കർ വീതവും, 33 പട്ടികവർഗ്ഗ കുടുംബങ്ങൾക്ക് 2 ഏക്കർ വീതവും, 11 പട്ടികവർഗ്ഗ കുടുംബങ്ങൾക്ക് 1.5 ഏക്കർ വീതവുമാണ് വിതരണം ചെയ്തത്.</p> <p><u>3. മാനന്തവാടി ട്രൈബൽ പ്ലാന്റേഷൻ കോ-ഓപ്പറേറ്റീവ് സൊസൈറ്റി (പ്രിയദർശിനി ടി</u></p>

			<p>ഏജന്റു്).</p> <p>ഈ പദ്ധതിയിൻ കീഴിൽ വരുന്ന വൈത്തിരി ഭാഗത്തുള്ള 18 കുടുംബങ്ങൾക്ക് ഒരേക്കർ വീതവും മറ്റു ഭാഗങ്ങളിലുള്ള കുടുംബങ്ങൾക്ക് പത്ത് സെന്റ് വീതവും നൽകിയിട്ടുണ്ട്.</p>
(ബി)	അട്ടപ്പാടിയിൽ പശ്ചിമഘട്ട വികസന പദ്ധതിക്കായി എത്ര ഏക്കർ ഏറ്റെടുത്തു എന്ന് അറിയിക്കുമോ;	(ബി)	1780.35 ഹെക്ടർ ഭൂമിയാണ് പശ്ചിമഘട്ട വികസന പദ്ധതിക്കായി ഏറ്റെടുത്തത്.
(സി)	ഈ ഭൂമി ആദിവാസികൾക്ക് വിതരണം ചെയ്യാൻ തടസ്സം എന്താണെന്ന് അറിയിക്കുമോ;	(സി)	<p>പശ്ചിമഘട്ട വികസന പദ്ധതിയുടെ ഭാഗമായി അട്ടപ്പാടിയിലെ പട്ടികവർഗ്ഗക്കാരുടെ പുനരധിവാസത്തിനായി രൂപീകരിച്ച അട്ടപ്പാടി കോഓപ്പറേറ്റീവ് ഫാമിലി സൊസൈറ്റിക്ക് കളക്ടീവ് ഫാമിലിനായി കൃഷി വകുപ്പ് 1975 ൽ പാട്ടു വ്യവസ്ഥയിൽ അനുവദിച്ച 1088.80 ഹെക്ടർ നീക്ഷിപ്പു വനഭൂമി സൊസൈറ്റിയുടെ അംഗങ്ങളുടെ പേരിൽ വീതം വച്ച് നൽകണമെന്നാണ് ആവശ്യം.</p> <p>സൊസൈറ്റിയുടെ ആദ്യകാല പ്രവർത്തനങ്ങൾക്ക് മൂലധനം കണ്ടെത്തുന്നതിന്റെ ഭാഗമായി വായ്പ എടുക്കുന്നതിന് 276 കുടുംബങ്ങൾക്ക് 5 ഏക്കർ വീതം 1981 ൽ പട്ടയം അനുവദിക്കുകയും പ്രസ്തുത വായ്പ സർക്കാർ അടച്ച് തീർത്തതിനെ തുടർന്ന് പട്ടയങ്ങൾ തിരികെ ലഭിച്ചിട്ടുള്ളതായി ACFS മാനേജിംഗ് ഡയറക്ടറായ ഒറ്റപ്പാലം സബ് കളക്ടർ അറിയിച്ചിട്ടുണ്ട്.</p> <p>ACFS ന്റെ കീഴിലുള്ള ഫാമുകളിൽ മെമ്പർമാർ, മെമ്പർമാരുടെ കീഴിലുള്ള ആശ്രിതർ, മറ്റു പട്ടികവർഗ്ഗക്കാർ എന്നിവരിൽ ജോലി ചെയ്യാൻ താൽപ്പര്യമുള്ള ആർക്കും ജോലി നൽകാൻ സൊസൈറ്റി പ്രതിജ്ഞാബദ്ധമാണ്. അത്തരത്തിൽ പ്രതിവർഷം ഓഫ് സീസണിൽ 200 മുതൽ 250 വരെ പേർക്കും സീസൺ സമയത്ത് 400 വരെ ആളുകൾക്കും ജോലി നൽകുന്നുണ്ട്.</p> <p>പട്ടികവർഗ്ഗ വികസന വകുപ്പിന്റെ ഭരണ നിയന്ത്രണത്തിലുള്ള സ്ഥാപനം എന്ന നിലയിൽ കൃഷി വ്യാപനത്തിനും നിലവിലുള്ള കൃഷിയുടെ പരിപാലനത്തിനും പട്ടികവർഗ്ഗ വികസന വകുപ്പ് കാലാകാലങ്ങളായി ഗ്രാന്റ് അനുവദിച്ചു വരുന്നു. പ്രസ്തുത സംഘത്തിന്റെ വിളകളിൽ നിന്നുള്ള വരുമാനവും ചേർത്താണ് വിവിധ പദ്ധതികൾ ആവിഷ്കരിച്ച് പട്ടികവർഗ്ഗക്കാർക്ക് തൊഴിൽ നൽകുന്നതും സൊസൈറ്റിയുടെ നടത്തിപ്പും നടത്തി വരുന്നത്. വകുപ്പിൽ നിന്നുള്ള</p>

		<p>തിരിച്ചടയ്ക്കേണ്ടതല്ലാത്ത ഈ ഗ്രാന്റിനെ കാലാകാലങ്ങളിൽ നഷ്ടമായി കണക്കാക്കി വരുന്നു.</p> <p>എന്നാൽ കഴിഞ്ഞ ഏതാനും വർഷങ്ങളായി വിളവ് വർദ്ധിപ്പിക്കുന്നതിനായുള്ള നടപടികൾ സ്വീകരിക്കുകയും നിലവിലുള്ള വിളകൾക്ക് വിവിധ സർട്ടിഫിക്കേഷനുകൾ ലഭ്യമാക്കി ഉയർന്ന വില ലഭ്യമാക്കുകയും കോഫി ബോർഡ്, സ്പെസസ് ബോർഡ്, IISR (Indian Institute of Spices Research), ICRI (Indian Cardamom Research Institute), DASD (Directorate of Arecanut and Spices Development), ഫിഷറീസ് വകുപ്പ്, SMPB (State Medical Plants Board), KAU (Kerala Agricultural University) തുടങ്ങിയ വിവിധ സ്ഥാപനങ്ങളുടെ സാങ്കേതിക സഹകരണവും ഫണ്ടിങ്ങും ഉപയോഗപ്പെടുത്തി പുതിയ മേഖലകൾ വെട്ടിത്തുറന്ന് വരുമാന മാർഗ്ഗം കണ്ടെത്തി സ്വയം പര്യാപ്തമാക്കുന്നതിനുള്ള നടപടികൾ ACFS സ്വീകരിച്ചിട്ടുണ്ട്.</p> <p>സംഘത്തിന്റെ ആരംഭ കാലത്തുള്ള 816 മെമ്പർമാരിൽ 276 പേർക്ക് പട്ടയം അനുവദിച്ചു കൊടുത്തിട്ടുണ്ട്. ഭൂമി ഭാഗിച്ച് നൽകണമെന്ന ആവശ്യം പരിഗണിച്ചാൽ സൊസൈറ്റി രൂപവൽക്കരിച്ചതിന്റെ ലക്ഷ്യം സാധിക്കാതെ വരും. മാത്രമല്ല അട്ടപ്പാടിയിലെ നിലവിലെ സാഹചര്യത്തിൽ ഭൂമി അന്യായീനപ്പെട്ട് പോകാനും സാധ്യതയുണ്ട്.</p>
(ഡി)	<p>ഇക്കാര്യത്തിൽ ഹൈക്കോടതി ഉത്തരവ് എന്തായിരുന്നു എന്നറിയിക്കുമോ;</p>	<p>(ഡി) പട്ടയ ഭൂമി ഓരോരുത്തർക്കും ഭാഗിച്ച് നൽകുന്നതുമായി ബന്ധപ്പെട്ട് മെമ്പർമാരും മെമ്പർല്ലാത്തവരുമായ 50 പേർ WP(C) No. 19417/2020 ആയി നൽകിയ കേസീന്മേൽ ബഹു. കേരള ഹൈക്കോടതി 28.01.2026 ന് വിധി പുറപ്പെടുവിച്ചിട്ടുണ്ട്. ഹർജിക്കാരെ കേട്ടതിനു ശേഷം സർക്കാർ തലത്തിൽ ഉചിതമായ തീരുമാനം എടുക്കാനാണ് ബഹു. ഹൈക്കോടതി വിധിയിൽ നിർദ്ദേശിച്ചിട്ടുള്ളത്. (വിധിയുടെ പകർപ്പ് ഉള്ളടക്കം ചെയ്യുന്നു)</p>
(ഇ)	<p>അട്ടപ്പാടി ഫാമിങ് സൊസൈറ്റി നിലവിൽ എത്ര രൂപ നഷ്ടത്തിലാണെന്ന് അറിയിക്കുമോ;</p>	<p>(ഇ) സഹകരണ നിയമ പ്രകാരം സർക്കാരിൽ നിന്നും ലഭിക്കുന്ന ഗ്രാന്റ് ഇൻ എയ്ഡ് സഹകരണ ഓഡിറ്റിംഗിൽ ബാധ്യതയായി കണക്കാക്കുന്നുണ്ട്. ആയത് ഒഴിവാക്കിയാൽ നിലവിൽ സംഘത്തിന് 1.5 കോടി രൂപയുടെ ബാധ്യതയാണുള്ളത്. നടപ്പു വർഷത്തെ വിളവെടുപ്പ് അവസാനിക്കുന്നതോടെ ഇത് ഏറെക്കുറെ പരിഹരിക്കാൻ കഴിയും. 400 ഓളം</p>

		<p>തൊഴിലാളികൾക്ക് 2026 ജനുവരി മാസം വരെ വേതന വിതരണം നടത്തിയിട്ടുണ്ട്. അത്രയും പട്ടികവർഗ്ഗ തൊഴിലാളികളുടെ വേതനം ഉറപ്പാക്കുന്നതിലൂടെ പട്ടികവർഗ്ഗക്കാരുടെ സാമൂഹികവും തൊഴിൽപരവുമായ സുരക്ഷ ഉറപ്പാക്കുന്നതിന് കഴിഞ്ഞിട്ടുണ്ട്.</p>
(എഫ്)	<p>വട്ടലക്കി ഫാമിങ് സൊസൈറ്റി ഹോസ്റ്റലിലേക്ക് സാധനം വാങ്ങുന്നതിൽ ക്രമക്കേട് നടന്നുവെന്ന് ഓഡിറ്റ് റിപ്പോർട്ട് ലഭിച്ചിരുന്നോ; അതിൽ എന്തെല്ലാം നടപടി സ്വീകരിച്ചു എന്ന് അറിയിക്കുമോ;</p>	(എഫ്) <p>ലഭിച്ചിരുന്നു. അട്ടപ്പാടി പ്രോജക്ട് ഓഫീസിൽ നിന്നും റിപ്പോർട്ടിന്മേൽ മറുപടി ആവശ്യപ്പെടുകയും, പ്രോജക്ട് ഓഫീസർ മറുപടി റിപ്പോർട്ട് ലഭ്യമാക്കുകയും ചെയ്തിട്ടുണ്ട്. ലഭ്യമായ മറുപടി പരിശോധിച്ചു വരുന്നു. പ്രസ്തുത പരിശോധനയ്ക്ക് ശേഷം പട്ടികവർഗ്ഗ വികസന വകുപ്പിന് കീഴിലുള്ള ഹോസ്റ്റലുകളുടെ പ്രവർത്തനം മെച്ചപ്പെടുത്തുന്നതിനും സാധനങ്ങൾ വാങ്ങുന്നതിൽ പാലിക്കേണ്ട നടപടിക്രമങ്ങൾ കർശനമാക്കുന്നതിനും എല്ലാ പ്രോജക്ട് ഓഫീസർമാർക്കും ടൈബൽ ഡെവലപ്മെന്റ് ഓഫീസർമാർക്കും സർക്കുലർ മുഖേന നിർദ്ദേശം നൽകിയിട്ടുണ്ട്</p>
(ജി)	<p>ആലപ്പുഴ മുൻ പട്ടികവർഗ്ഗ ഓഫീസർ നടത്തിയ ക്രമക്കേട് സംബന്ധിച്ച് ഓഡിറ്റ് റിപ്പോർട്ട് ലഭിച്ചിരുന്നോ; അതിൽ എന്തെല്ലാം നടപടി സ്വീകരിച്ചു എന്ന് അറിയിക്കുമോ?</p>	(ജി) <p>ലഭിച്ച ആഡിറ്റ് റിപ്പോർട്ട് സർക്കാർ പരിശോധിച്ചു വരുന്നു.</p>

സെക്ഷൻ ഓഫീസർ